

Festa San Publju 2008 Florjana

GRAJJINET LI SEHHEW FIL-FLORIANA

kitba ta' Stephen Camilleri MIA; B.Comp; B.Accty. (Hons); PGCE (Business Stud)

Bħal fi kwalunkwe post ieħor, fil-Floriana seħħew certi ġrajjiet interesanti li minn żmien għall-ieħor hasdu kemm lin-nies tal-lokal kif ukoll lill-pajjiż in ġenerali. Għażiż li nikteb dwar dawn it-tliet ġrajjiet li ġraw fis-seklu tmintax u dsatax li forsi huma ftit ħafna dawk li jafu bihom jew li għadhom jiftakruhom, specjalment dawk li huma xi ftit iż-ġħar fl-età.


L-Istatwa ta' San Ģwann Nepomīċenu

Ta' min jinnota li fil-kantuniera bejn Triq San Tumas u Triq Sant' Anna kien hemm statwa kbira tal-ġebel ta' San Ģwann Nepomīċenu. Din l-istatwa wieħed jista' jaraha f'ħafna ritratti antiki ta' kif kienet Pjazza Sant' Anna qabel il-gwerra, propru minħabba l-fatt li fil-gwerra dik il-kantuniera kienet intlaqtet mill-ħbit ta' l-ġħadu fl-24 ta' April 1942 u qedet id-dar li kien hemm bl-istatwa b'kollox. Din l-istatwa kienet tirrappreżenta lill-qaddis San Ģwann b'anglu żgħir hdejha b'subgħajh ma' halqu qisu qed jighid; 'Iskot, tgħid xejn!'

San Ģwann twieled f'Nepomuk fil-Bohemia (Čekožlovakkja) u wara li ħa l-quddiesa, ġie nomiat bħala kunsillier tar-re ta' dak iż-żmien lejn l-ahħar tas-seklu erbatax. F'dik il-ħabta kien hemm ir-riforma ta' Huss, u r-re, għalkemm kien jiġi ta' spiss imwissi mir-regina, kien qed jitħajjar mit-tagħlim ta' Huss u kważi telaq għal kollex ir-religjon kat-tolika u haddan ħajja laxka u permissiva. Darba minnhom, ir-re xtaq ikun jaf mingħand il-konfessur ta' martu, Ģwanni, x'kienet qiegħda tqerr martu r-regina. Minkejja li r-re heddu li jittorturah u joqftu jekk ma jitkellimx Ģwanni baqa' sieket tant li r-re spicċa biex tefgħu minn tieqa fil-kastell fix-xmara Vltava. Għalhekk San Ģwann ġie maħtur protettur tal-konfessuri u meqjus bħala 'l-Marti tas-Sigriet tal-Qrar.

Hawnhekk wieħed jgħid x'għandu x'jaqsam dal-qaddis li għex tant żmien ilu f'pajjiż mingħajr ebda konnessjoni m'artna u mal-Floriana? Kif jgħid il-Malti: 'L-istorja tirrepeti ruħha!' U tassew hekk hu. Propju fis-17 ta' Ĝunju, 1715, fil-Floriana seħħi episodju simili għal dak ta' San Ģwann.


Ma nżul ix-xemx, konfessur magħruf, Dun Ģwann Gatt kien sejjer lura lejn id-dar bil-mixi. Kif qabeż il-bieb tal-bombi raġel resaq lejh u talbu biex jgħidlu x'kienet tqerr il-mara tiegħi. Is-sacerdot spjegalu li hu ma seta' għall-ebda raġuni jikser is-sigriet tal-qrar. Madankollu, ir-raġel baqa' jinsisti u fl-ahħar



L-istatwa ta' San Ģwann Nepomīċenu li kienet inqerdet fil-gwerra

haġġar lil Dun Ģwann għall-mewt. Ma' sbieħ il-jum, certu wieħed ġustu Borg ra lil Dun Ģwann kważi mejjet fit-triq, ġabru u ħadu fid-dar ta' wieħed ka-vallier fil-Floriana. Dun Ģwann irrakkonta 'xkien gralu u ffit wara miet.

Il-qattiel qatt ma nstab. Madankollu, xi snin wara



IL-BIEB TAL-BOMBI

raġel li kien qed imut fl-infermerija (illum id-Depot tal-Pulizija) talab li jagħmel stqarrija quddiem xi xhieda. Huwa stqarr li kien hu li qatelu lil Dun Ģwann minħabba l-ghira li kellu għal martu. Wara dan, in-nies komplew kabbru r-rispett lejn dan is-sacerdot li miet martri u ad unur tiegħu waqqfu l-istatwa ta' San Ģwann Nepomiċenu fi Triq San Tumas.

Hija ħasra li din l-istatwa qatt ma reġgħet saret. Madankollu, ta' min jgħid li fuq il-bieb tas-sagristijsa tal-knisja ta' San Publju, (ritratt taħbi) wieħed jinnota pittura li tirrappreżenta lil San Ģwann Nepomiċenu, tifkira ta' l-istatwa li ġġarrfet bil-gwerra, li kienet tifkira ta' Dun

Ġwann Gatt. Nixtieq nieħu l-o kka żon i biex inqajjem kuxjenza forsi din l-istatwa terga' ssir mill-ġdid fl-istess post, jew x'imkien qrib, biex qatt iż-żmien ma jħassar it-tifkira ta' dan l-episodju li seħħ fil-Floriana.




L-Iskandlu taċ-Ċawla u tad-Dubbiena



PJAZZA SANT' ANNA

Fi triq San Franġisk qabel l-aħħar gwerra kien hemm bosta kerrejjiet fejn hafna familji kienu jgħixu f'kamra waħda kull wieħed, neqsin minn kull kum-dit u f'nuqqas ta' īġene. Fortunatament, bosta minn dawn il-kerrejjiet inquerdu fl-ahħar gwerra. Waħda minn dawn il-kerrejjiet kienet magħrufa bhala "Il-Kerrejja taċ-Ċawla". "Iċ-Ċawla" kien il-laqam ta' Rożina Pace li kienet tħixx mar-raġel tagħha Nazju f'din il-kerrejja. Hi kienet ħassiela u żewġha kien ibiġi il-ħut fis-suq li fl-antik kien jarma fi Triq San Tumas. Din Rożina xebgħet taħsel, u għalkemm



TRIQ SAN FRANġISK

illitterata ġietha l-idea li tiftaħ bank u bdiet toffri imghax ta' xelin (5c) fil-lira fil-ġimġha - 5% fil-ġimġha. Din kienet rata ġeneruża ħafna meta tqis li l-banek kummerċjali illum lanqas jagħtu imghax ta' 5% fis-sena!! In-nies malajr issaħħru wara dan il-fatt u mill-fit tal-flus li kien ikollhom, kienu jmorru u jaġħtuhom liċ-Ċawla, u kienu jiġbdu l-imġħax kull ġimġha. Il-bank taċ-Ċawla beda sejjjer tajjeb ħafna, tant li ħassiela oħra thajret tibda bl-istess attivitā. Manwela Zahra, imlaqqma 'Id-Dubbiena', fethet negozju simili mill-kamra li kellha fil-kerrejja magħrufa 'Ta' Metropoli' 31, fi Triq l-Iljun. Biex hija tikkompeti maċ-Ċawla bdiet toffri r-rata ta' 'xelin u żewġ soldi fil-ġimġha fuq kull lira (6c) - 6%. Iż-żewġ banek ġibdu ħafna nies tant li kemm iċ-Ċawla u d-Dubbiena fil-kamar rispettivi tagħhom kellhom iqabbdu l-impiegati tant kemm kellhom xogħol. Minħabba n-nuqqas ta' sigurtà u postijiet adattati fejn setgħu jerfghu l-flus, il-liri tad-deheb kienu jinżammu f'laned tal-pitrolju ta' l-erba' galluni fejn kull min jiġi jiddepożita jista' jarahom biex iserraħ rasu mis-sigurtà ta' l-investiment tiegħu.

Iċ-Ċawla kienet iktar għaqqlja mid-Dubbiena u qa-bbdet lil wieħed messaġġier mal-gvern, Giuseppe Meilak bhala lavrant. Dan kien jikkonvinci lill-ħad-diema tal-Gvern, pulizija u nies oħra u huwa stess kien jeħdilhom flushom biex jiġu depożitati għand iċ-Ċawla. Minħabba f'hekk, iċ-Ċawla kienet tiftaħar li anke nies ta' klassi għolja kellhom fiduċja fil-bank tagħha. Fil-magħmudija tat-tifel tagħha, poġġiet it-

tarbija tagħha fuq munżell muniti tad-deheb biex in-nies jarawh. Lir-raġel tagħha ordnatlu bank tal-kewba biex minn fuqu jbigħ il-ħut. Dan il-bank hadmu għand l-ahwa Balzan li kienu mlaqqmin ‘tal-Ġummar’, tnejn mill-aqwa mastrudaxxi li kellha l-Floriana u li ġadmu l-bradella tal-vara ta’ San Publju.

Sadanittant bdew jiġru qlajjet li d-Dubbiena kienet falluta. In-nies bdiet tingabar fi Triq l-Iljun fi kju ma jiġiċċa qatt biex tiġib il-flus lura. Ovvjament bħal kwalunkwe bank iehor, ma setgħetx thallas lura kolloks f’daqqa, għalhekk imbarrat il-kamra tagħha sa ma intervjenew il-pulizija. Dawn ikkonfiskaw is-somma ta’ Lm24,000 li għal dak iż-żmien kienet somma straordinarja. Id-Dubbiena kellha taħrab minn fuq il-bjut tal-ġirien!

Minkejja li nqala’ dan it-taħwid kollu, iċ-ċawla baqgħet tidher kalma u bdiet trodd lura bla problemi lil kull min mar jiġbor id-depožitu tiegħu. Għalhekk bdiet tiġri l-kelma li maċ-ċawla m'hemmx problemi. Madankollu, kien hemm xi nies li bdew isostnu li l-bużżeeqa kienet ser tinfafa’ dälwaqt.

Jingħad li fil-lejl bejn is-7 u t-8 ta’ Ottubru, 1892, raġel li kien joqghod fil-kerrejja maċ-ċawla sema’ ħafna ħsejjes ta’ muniti jċekċku. Dan ittawwal mit-tieqa u ra nisa bl-ghonnella jgħannu xi haġa magħhom. Hu irraporta lill-pulizija iż-żda dawn ma ġadu l-ebda azzjoni. L-ġħada il-bieb taċ-ċawla kien imsakkar u l-pulizija sabu biss tlieta u għoxrin xelin (Lm1.15)!! In-nies kollha bdew jingħabru għal flushom u kellhom biss it-tama li jieħdu sehemhom bil-ġustizzja. Kien stmat li ċ-ċawla kienet ħarbet b'Lm27.000.

Iċ-ċawla u r-raġel tagħha ttellgħu l-qorti u kien hemm 174 xhud kontra u 46 favur. Dawn li kienu favur sostnew li ladarba ċ-ċawla kienet tathom il-flus lura bdew jgħidu li ċ-ċawla kienet onesta. Il-flus kienu insterqu, mhux miċ-ċawla u żewġha iż-żda minn terzi persuni. Iċ-ċawla kienet ħarbet minħabba li ma kellhiex minn fejn thallas, mhux

għax kienet serqithom hi. Il-Ġurja ġarġet lil Rożina u lil żewġha liberati u ġew lura l-Floriana bil-Banda ta’ Indri flimkien ma’ ħbieb oħra jgħajtu: “Viva ċ-Ċawla l-mara onesta!’. In-nies għamlulhom ikla kbira għax ġew illiberati, madankollu ħafna mill-ħbieb taċ-ċawla ma kinux preżenti u hadd ma’ baqa’ jafdalha flusu. Għalhekk iċ-ċawla kellha terġa’ tmur taħsel l-art!!


Ta’ min jinnota li kienu skandli finanzjarji bħal dawn li giegħlu lill-gvern jgħaddi ligħiġiet sabiex biex wieħed jopera negozju finanzjarju bħal bank jew assigurazzjoni irid ikollu liċenzja speċjali li llum tinhareg mill-MFSA. Din il-licenzja hija garanzija li dak in-negozju qed jitmekxa b'mod professjonali u qed jinżammu l-kotba kollha kif suppost.

Peppu tat-Tuttu

Fid-dar fejn illum hemm id-Dipatiment ta’ l-Edukazzjoni fi Pjazza San Publju, originarjament kien hemm l-Università Dei Grani li kienet tiehu ħsieb l-amministrazzjoni tal-fosos li kienu jkunu mimlijin qamħ. Fil-kantina ta’ din id-dar kien jinżamm ukoll xi makkinarju li kien jintuża għall-ħażna tal-qamħ. Meta l-Università Dei Grani ma baqgħetx tiffunzjona, id-dar waqgħet f'idejn il-gvern u bdiet tinkera lil nies oħrajn għal interessi privati.

Wieħed minn dawn li kera il-post kien Lorenzo Demartino, raġel sinjur li xogħlu kien dak li jsarr-raf il-flus. Hu kien jgħix fid-dar ma’ martu, mat-tifel ċejjken tagħhom li kelli sentejn u mas-seftura Katarina li kienet tgħix magħhom ukoll. Minħabba n-natura tax-xogħol tiegħu, is-Sur Demartino kien iżomm id-dar ammonti kbar ta’ deheb u flus. Ftit nies kienet jidħlu d-dar tagħhom, fosthom is-Sinjuri Demarco li kienu joqogħidu Hal Balzan, minħabba li n-nisa taż-żewġ familji kienu aħwa. Is-Sinjuri Demarco kellhom kuċċier impjegat magħhom jismu Peppu Attard li wkoll kien jaf bil-ġid li kelli s-Sur Lorenzo Demartino.

Darba waħda, minħabba li s-Sinjura Demartino kienet ma tiflaħx, is-Sinjuri Demarco stiednu lill-familja għal xi jiem ġewwa d-dar tagħhom f'Hal Balzan. Ir-raġel, insista li martu tmur, madanakollu hu ma setax joqgħod hemm u jħalli d-dar weħidha



TARAĞ F'KERREJJA



HOUSE CRAFT

għal tul ta' żmien. Hu wieghed li jitla' Hal Balzan xi ftit sighat fil-ġħaxja, specjalment minħabba li kien hemm il-festa ta' San Valentinu. Għalhekk fil-ħamsa ta' fil-ġħaxja fl-1 ta' Lulju 1862, is-Sinjura Demartino u s-Sinjuri Demarco telgħu Hal Balzan u hallew lis-seftura Katerina, lis-Sur Lorenzo u littifel id-dar il-Floriana.

Minħabba l-festa ta' San Valentinu, Peppu Attard lesta ikla għal wara l-logħob tan-nar. Fid-disgħa ta' bil-lejl, is-Sur Lorenzo Demartino tela' għal ftit sighat Hal Balzan ġdejn martu. Peppu talab lis-Sur Demartino biex joħroġ naqra ha jara l-logħob tan-nar u wieghħdu li kif jiġiċċa l-logħob tan-nar jirritorna lura u jlestilhom l-ikel.

Minflok ma mar ghall-festa, Peppu mar jiltaqa' ma Ġamri Borg, il-Ġiġin u Giuseppe Chetcuti 'il-Krakar' li kien qed jistenneħ b'karrettun mikri. Peppu kien kuċċier prim, u t-tlieta li huma telqu b'ġirja waħda lejn il-Floriana. Hdejn il-knisja ta' Nuzzo il-Hamrun, il-kuċċier kien ghoddū tajjar lil Girgor Galea magħruf bhala 'id-Dido', li kien il-bojjha fil-ħabs dak iż-żmien. Dan, tant ġelishha ħafif li ġalef li jagħmel vendetta. Meta waslu hdejn il-Mina tal-Langħasa il-Floriana, hallew il-karrettun hemm u rħewlha lejn id-dar tas-Sur Demartino bil-mixi.

Peppu ġabbat il-bieb u qal lil Katerina, li kienet waħedha mat-tifel, li s-Sinjur kien ha jorqod Hal Balzan u ried saqqu. Għalkemm Katerina kienet imwissija biex ma tiftaħx, minħabba li għarfet lil Peppu, fetħitlu. Il-ħallelin kien pronti dħalu, għallqu l-Katerina u difnuha taħt saqqu. Kellhom il-ħsieb jaġħim lu l-istess lit-tifel li kien xhud għad-delitt, imma Peppu talabhom biex isalvaw ġajjet it-tifel u minflok sakkrūh fil-kantina tad-dar.

Huma serqu kemm sabu deheb u flus filwaqt li rħewlha lura lejn Hal Balzan biex Peppu jservi l-ikel, imbagħad marru l-Għargħur jaħbu dak li kien serqu. Peppu serva l-ikel u bħala skuża qalilhom li kien ittardja minħabba l-festa. Minħabba li kien sar il-hin is-Sur Demartino, kera karrozzin u telaq lura lejn il-Floriana u sab id-dar imqallba ta' taħt fuq. Hu għajjat għall-ġħajnejn mingħand il-ġirien minħabba li ma seta' jsib la lil Katerina u lanqas lit-tifel. Katerina nstabet mejta, u t-tifel instab fil-kantina, b'xokk tant kbir li lanqas seta' jitkellem.

Id-delitt kexxex lil Malta kollha. Il-pulizija ma kellhomx ġilief tama waħda, dik li t-tifel jitkellem u jikxew lill-ħatjin. Membru fil-korp tal-pulizija, Jacob Psaila, bil-ħsieb li jaġħmel ġibieb mat-tifel kien imur spiss id-dar tas-Sur Demartino u jintasab jilgħab mat-tifel. Darba minnhom meta t-tifel kien qed jitkellem mhux ġażin staqsieh: "min għamlilha mimmi lill-Katerina?" It-tifel kien pront u wiegħeb: 'Peppu tat-Tuttu' (Peppu li jsuq iż-żiemel).

Kienet din l-informazzjoni tant mistennija mill-pulizija, li segwew lil Peppu u ndunaw li kien midħla sew tal-ħallelin magħrufin Ġiġin u Krakar li ki-

enu jiltaqgħu fi tverna fi Strada Stretta fil-belt biex jilagħbu l-flus. Minħabba li l-pulizija ma kellhiex provi konkreti f'idejha li setgħu jinkriminaw lil Peppu u 'l-ħabu, hi ġeġġet lill-ħallelin biex jitkellmu u min jitkellem titħaffifi l-piena. Ġiġin aċċetta li jitkellem basta jkun xhud għall-kuruna. Ġiġin kixef kolloks u Peppu u Krakar ġew arrestati u mressqa l-qorti. Il-ġuri beda fil-15 ta' Dicembru ta' l-1862 u fit-22 ta' Dicembru 1862, seħħet l-eżekuzzjoni tas-sentenza tal-mewt. Dak li eżegwixxa s-sentenza kien id-Dido li kien ittajjar minn Peppu waqt is-serqa. Il-ħalfa ta' vendetta li kien ġalef saret reallta. Lejlet l-eżekuzzjoni, Peppu talab maħfra lis-Sur Demartino. Dan ġafir lu u tgħannu flimkien b'sinjal ta' maħfrafha.

Żgur li bħal dawn l-istejjer ta' interess li b'xi mod huma 'Furjaniżi' nistgħu nsibu ħafna aktar, minħabba li l-Floriana għandha storja ta' 'l fuq minn tliet mitt sena. Għalkemm dawn l-istejjer kien fuq individwi, huma ta' interess partikolari minħabba li jitfugħ fuq il-ħajja fil-Floriana ta' dak iż-żminijiet. Quddiem stejjer bħal dawn wieħed jirrifletti li kif il-Floriana hija post li aħna ngħixu fi illum, hekk kienet ukoll fil-passat. L-istorja għadha tinkiteb u forsi xi ħadd li qed jgħix magħna fil-Floriana illum għad jibqa' magħruf fiz-żmien li ġej. Ovvjament, wieħed jiista' jibqa' magħruf għat-tajeb jew għall-ħażin li jkun għamel. Nittamaw li jkollna ħafna aktar nies magħrufin għat-tajeb milli għall-ħażin li jkunu wettqu f'ħajjithom!

Bibljografija

Tonna, E.S.; First Focus on Floriana, Progress Press Co. Ltd.; 1967.

Tonna, E.S., Final Focus on Floriana - A collection of Essays; 1979.

Attard, Edward; Delitti f'Malta - 200 sena ta' Omicidji 1800-2000

EMOW BAKERY

Miftuhin 24 sieħħa kuljum

li jinsab fit-Triq l-Isqof Mauro Caruana,

Floriana (Quddiem il-Mużew tas-subien)

Tel: 2740 7234 - Mob: 9940 7234



għal tul ta' żmien. Hu wieghed li jitla' Hal Balzan xi ftit sighat fil-ġħaxja, specjalment minħabba li kien hemm il-festa ta' San Valentinu. Għalhekk fil-ħamsa ta' fil-ġħaxja fl-1 ta' Lulju 1862, is-Sinjura Demartino u s-Sinjuri Demarco telgħu Hal Balzan u hallew lis-seftura Katerina, lis-Sur Lorenzo u littifel id-dar il-Floriana.

Minħabba l-festa ta' San Valentinu, Peppu Attard lesta ikla għal wara l-logħob tan-nar. Fid-disgħa ta' bil-lejl, is-Sur Lorenzo Demartino tela' għal ftit sighat Hal Balzan ġdejn martu. Peppu talab lis-Sur Demartino biex joħroġ naqra ha jara l-logħob tan-nar u wieghħdu li kif jiġiċċa l-logħob tan-nar jirritorna lura u jlestilhom l-ikel.

Minflok ma mar ghall-festa, Peppu mar jiltaqa' ma Ġamri Borg, il-Ġiġin u Giuseppe Chetcuti 'il-Krakar' li kien qed jistenneħ b'karrettun mikri. Peppu kien kuċċier prim, u t-tlieta li huma telqu b'għirja waħda lejn il-Floriana. Hdejn il-knisja ta' Nuzzo il-Hamrun, il-kuċċier kien ghoddū tajjar lil Girgor Galea magħruf bhala 'id-Dido', li kien il-bojjha fil-ħabs dak iż-żmien. Dan, tant ġelishha ħafif li ġalef li jagħmel vendetta. Meta waslu hdejn il-Mina tal-Langħasa il-Floriana, halley il-karrettun hemm u rħewlha lejn id-dar tas-Sur Demartino bil-mixi.

Peppu ġabbat il-bieb u qal lil Katerina, li kienet waħedha mat-tifel, li s-Sinjur kien ha jorqod Hal Balzan u ried saqqu. Għalkemm Katerina kienet imwissija biex ma tiftaħx, minħabba li għarfet lil Peppu, fetħitlu. Il-ħallelin kien pronti dħalu, għallqu l-Katerina u difnuha taħt saqqu. Kellhom il-ħsieb jaġħim lu l-istess lit-tifel li kien xhud għad-delitt, imma Peppu talabhom biex isalvaw ġajjet it-tifel u minflok sakkrūh fil-kantina tad-dar.

Huma serqu kemm sabu deheb u flus filwaqt li rħewlha lura lejn Hal Balzan biex Peppu jservi l-ikel, imbagħad marru l-Għargħur jaħbu dak li kien serqu. Peppu serva l-ikel u bħala skuża qalilhom li kien ittardja minħabba l-festa. Minħabba li kien sar il-hin is-Sur Demartino, kera karrozzin u telaq lura lejn il-Floriana u sab id-dar imqallba ta' taħt fuq. Hu għajjat għall-ġħajnejn mingħand il-ġirien minħabba li ma seta' jsib la lil Katerina u lanqas lit-tifel. Katerina nstabet mejta, u t-tifel instab fil-kantina, b'xokk tant kbir li lanqas seta' jitkellem.

Id-delitt kexxex lil Malta kollha. Il-pulizija ma kellhomx ġilief tama waħda, dik li t-tifel jitkellem u jikxew lill-ħatjin. Membru fil-korp tal-pulizija, Jacob Psaila, bil-ħsieb li jaġħmel ġibieb mat-tifel kien imur spiss id-dar tas-Sur Demartino u jintasab jilgħab mat-tifel. Darba minnhom meta t-tifel kien qed jitkellem mhux ġażin staqsieh: "min għamlilha mimmi lill-Katerina?" It-tifel kien pront u wiegħeb: 'Peppu tat-Tuttu' (Peppu li jsuq iż-żiemel).

Kienet din l-informazzjoni tant mistennija mill-pulizija, li segwew lil Peppu u ndunaw li kien midħla sew tal-ħallelin magħrufin Ġiġin u Krakar li ki-

enu jiltaqgħu fi tverna fi Strada Stretta fil-belt biex jilagħbu l-flus. Minħabba li l-pulizija ma kellhiex provi konkreti f'idejha li setgħu jinkriminaw lil Peppu u 'l-ħabu, hi ġeġġet lill-ħallelin biex jitkellmu u min jitkellem titħaffifi l-piena. Ġiġin aċċetta li jitkellem basta jkun xhud għall-kuruna. Ġiġin kixef kolloks u Peppu u Krakar ġew arrestati u mressqa l-qorti. Il-ġuri beda fil-15 ta' Dicembru ta' l-1862 u fit-22 ta' Dicembru 1862, seħħet l-eżekuzzjoni tas-sentenza tal-mewt. Dak li eżegwixxa s-sentenza kien id-Dido li kien ittajjar minn Peppu waqt is-serqa. Il-ħalfa ta' vendetta li kien ġalef saret reallta. Lejlet l-eżekuzzjoni, Peppu talab maħfra lis-Sur Demartino. Dan ġafir lu u tgħannu flimkien b'sinjal ta' maħfrafha.

Żgur li bħal dawn l-istejjer ta' interess li b'xi mod huma 'Furjaniżi' nistgħu nsibu ħafna aktar, minħabba li l-Floriana għandha storja ta' 'l fuq minn tliet mitt sena. Għalkemm dawn l-istejjer kien fuq individwi, huma ta' interess partikolari minħabba li jitfugħ fuq il-ħajja fil-Floriana ta' dak iż-żminijiet. Quddiem stejjer bħal dawn wieħed jirrifletti li kif il-Floriana hija post li aħna ngħixu fi illum, hekk kienet ukoll fil-passat. L-istorja għadha tinkiteb u forsi xi ħadd li qed jgħix magħna fil-Floriana illum għad jibqa' magħruf fiz-żmien li ġej. Ovvjament, wieħed jiista' jibqa' magħruf għat-tajeb jew għall-ħażin li jkun għamel. Nittamaw li jkollna ħafna aktar nies magħrufin għat-tajeb milli għall-ħażin li jkunu wettqu f'ħajjithom!

Bibljografija

Tonna, E.S.; First Focus on Floriana, Progress Press Co. Ltd.; 1967.

Tonna, E.S., Final Focus on Floriana - A collection of Essays; 1979.

Attard, Edward; Delitti f'Malta - 200 sena ta' Omicidji 1800-2000

EMOW BAKERY

Miftuhin 24 siegħa kuljum

li jinsab fit-Triq l-Isqof Mauro Caruana,

Floriana (Quddiem il-Mużew tas-subien)

Tel: 2740 7234 - Mob: 9940 7234

